

राज्यातील न्यायालयांमध्ये प्रलंबित असलेली
प्रकरणे लवकरात लवकर निकाली
काढण्यासाठी १०० जलदगती न्यायालयांना
दि.१ एप्रिल, २०१६ ते दि.३१ मार्च, २०२१ या ५
वर्षांच्या कालावधीसाठी मुदतवाढ देण्याबाबत.

महाराष्ट्र शासन
विधि व न्याय विभाग
शासन निर्णय क्रमांक : जगन्या- २०१६/प्र.क्र.१७६/नऊ,
मंत्रालय, मुंबई-४०० ०३२,
दिनांक : ३१ मार्च, २०१६.

वाचा : १) विधि व न्याय विभाग, शासन निर्णय क्र.एफटीसी-२०११/प्र.क्र.८०/नऊ, दि.२३.३.२०११.
२) विधि व न्याय विभाग, शासन निर्णय क्र.जगन्या -१४१६/प्र.क्र.२९/नऊ, दि.१ मार्च, २०१६.

प्रस्तावना:

११ व्या केंद्रीय वित्त आयोगाच्या शिफारशीनुसार केंद्र शासन पुरस्कृत योजने अंतर्गत राज्यातील न्यायालयांमध्ये प्रलंबित असलेली प्रकरणे लवकरात लवकर निकाली काढण्यासाठी राज्यामध्ये एप्रिल २००१ पासून एकूण १८७ जलदगती न्यायालये स्थापन करण्यात आली होती. या योजनेकरिता केंद्र शासनाकडून सन २०११ पर्यंत अनुदान उपलब्ध करून देण्यात आले होते. तद्नंतर राज्य शासनाच्या निधीमधून राज्यातील न्यायालयांमध्ये प्रलंबित असलेली प्रकरणे लवकरात लवकर निकाली काढण्यासाठी १०० जलदगती न्यायालयांना ५ वर्षांची मुदतवाढ देण्यात आलेली असून सदर मुदत दि.३१.३.२०१६ रोजी संपुष्टात येत आहे.

मा.उच्च न्यायालयाकडून प्रस्तावित केल्यानुसार राज्यात सद्यःस्थितीत कार्यरत असलेल्या जलदगती न्यायालयातील प्रलंबित प्रकरणांची संख्या विचारात घेता १०० जलदगती न्यायालयांना दि.१एप्रिल, २०१६ ते दि.३१ मार्च, २०२१ या ५ वर्षांच्या कालावधीसाठी मुदतवाढ देण्याचा प्रस्ताव शासनाच्या विचाराधीन होता.

शासन निर्णय :

राज्यातील न्यायालयांमध्ये प्रलंबित असलेली प्रकरणे लवकरात लवकर निकाली काढण्यासाठी दि.१ एप्रिल, २०१६ ते दि.३१ मार्च, २०२१ या ५ वर्षांच्या कालावधीसाठी १०० जलदगती न्यायालयांना मुदतवाढ देण्यात येत आहे व सदर न्यायालयांकरिता आवश्यक असणारी तदर्थ जिल्हा न्यायाधीश व त्यांच्या सहाय्यभूत कर्मचारी वर्गासह एकूण ५०० पदे पुढे सुरु ठेवण्यास मान्यता देण्यात येत आहे.

अ.क्र.	पदनाम	वेतनश्रेणी	पदांची संख्या
१.	तदर्थ जिल्हा न्यायाधीश	५१५५०-१२३०-५८९३०-१३८०-६३०७०	१००
२.	लघुलेखक (उच्च श्रेणी)	९३००-३४८००+ ग्रेड वेतन ४४००	१००
३.	पेशकार (वरीष्ठ लिपिक)	५२००-२०२००+ ग्रेड वेतन २४००	१००
४.	कनिष्ठ लिपिक	५२००-२०२००+ ग्रेड वेतन १९००	१००
५.	शिपाई	५२००-२०२००+ ग्रेड वेतन १३००	१००
	एकूण		५००

२. उपरोक्त अस्थायी पदे दिनांक १ एप्रिल, २०१६ पासून दिनांक २८ फेब्रुवारी, २०१७ पर्यंत चालू ठेवण्यास शासन मंजूरी देण्यात येत असून सदर अस्थायी पदांना दिनांक २८ फेब्रुवारी, २०१७ नंतर पुढील मुदतवाढ घेणे आवश्यक राहील.

३. ज्या जिल्ह्यांच्या ठिकाणी मागासवर्गीयांवरील अत्याचारांची प्रकरणे, महिला अत्याचाराची / बलात्काराची प्रकरणे, भ्रष्टाचाराची प्रकरणे, मोटार अपघात दाव्याच्या भरपाईची प्रकरणे, न्यायालयीन बंदीची प्रकरणे व भू-संपादनाची प्रकरणे जास्त प्रमाणात प्रलंबित आहेत अशी प्रकरणे प्राथम्याने व जलदगतीने चालविण्यासाठी जलदगती न्यायालयाकडे वर्ग करण्यात यावीत.

४. सदर जलदगती न्यायालयांमध्ये वर्ग/ दाखल होणाऱ्या, निकाली काढण्यात येणाऱ्या व प्रलंबित राहणाऱ्या प्रकरणांचा जिल्हानिहाय मासिक अहवाल उच्च न्यायालय, मुंबई यांनी संबंधितांकडून प्राप्त करून घ्यावा व त्याचा आढावा घेऊन एकत्रित मासिक अहवाल शासनास सादर करावा.

५. याकरिता येणारा खर्च "२०१४, न्यायदान-(भारित) १०२-उच्च न्यायालये, १०२ (०९) (०१) जलदगती न्यायालयांसाठी केंद्र पुरस्कृत विशेष अनुदान क्र. २०१४ ०३८ ८" या शिर्षाखाली त्या-त्या वित्तीय वर्षासाठी मंजूर होणाऱ्या अनुदानातून भागविण्यात यावा.

६. हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्रमांक २४३/व्यय-६, दिनांक ३०.३.२०१६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३११८२९०८३७१२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वीणा मोरे)

कक्ष अधिकारी, महाराष्ट्र शासन.

प्रति,

- १) मा.राज्यपालाचे सचिव
- २) मा. मुख्यमंत्री यांचे प्रधान सचिव
- ३) सर्व विधानमंडळ सदस्य, विधानमंडळ, मुंबई
- ४) सर्व मंत्री व राज्यमंत्री यांचे खाजगी सचिव
- ५) महाप्रबंधक, उच्च न्यायालय, मुंबई (पत्राने),
- ६) सर्व प्रमुख जिल्हा व सत्र न्यायाधीश
- ७) प्रबंधक, उच्च न्यायालय (अपील शाखा / मूळ शाखा), मुंबई,
- ८) प्रबंधक, उच्च न्यायालय, नागपूर, औरंगाबाद व पणजी खंडपीठ,
- ९) महालेखापाल- एक (लेखा व अनुज्ञेयता / लेखा परीक्षा), मुंबई,
- १०) महालेखापाल- एक (लेखा व अनुज्ञेयता / लेखा परीक्षा), नागपूर,
- ११) बहुजन समाज पार्टी, डी-१, इन्सा हटमेंट, आझाद मैदान, मुंबई
- १२) भारतीय जनता पार्टी, महाराष्ट्र प्रदेश, सीडीओ बॅरेक्स क्र.१, योगक्षेमसमोर,
- १३) वसंतराव भागवत चौक, नरिमन पॉईंट, मुंबई-४०० ०२१,
- १४) भारतीय कम्युनिस्ट पार्टी, महाराष्ट्र कमिटी, ३१४, राज भुवन, एस.व्ही.पटेल रोड, मुंबई-४०० ००४

- १५) भारतीय कम्युनिस्ट पार्टी (मार्क्सवादी), महाराष्ट्र कमिटी, जनशक्ती हॉल, ग्लोब मिल पॅसेज, वरली, मुंबई-४०० ०१३
- १६) इंडियन नॅशनल काँग्रेस पार्टी, महाराष्ट्र प्रदेश काँग्रेस (आय) समिती, टिळक भवन,
- १७) काकासाहेब गाडगीळ मार्ग, दादर, मुंबई- ४०० ०२५
- १८) नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरिमन पॉईंट, मुंबई-४०० ०२१
- १९) शिवसेना, शिवसेवा भवन, गडकरी चौक, दादर, मुंबई-४०० ०२८
- २०) महाराष्ट्र नवनिर्माण सेना, २०२ दुसरा मजला, मातोश्री टॉवर, पद्माबाई ठक्कर मार्ग, माहिम, मुंबई-४०० ०१६.
- २१) अधिदान व लेखा अधिकारी, मुंबई
- २२) निवासी लेखापरीक्षा अधिकारी, मुंबई
- २३) सर्व जिल्हा कोषागार अधिकारी.
- २४) वित्त विभाग /व्यय-६, अर्थ-११
- २५) विधि व न्याय विभागातील सर्व कार्यासने,
- २६) निवड नस्ती.